

## अशोक गहलोत ने सभी घोड़े खोल दिये हैं ए.आई.सी.सी. में

### वे किसी भी तरह, ए.आई.सी.सी. में अंगूठा टेकने के लिये कोई सा भी पद लेने को तैयार हैं

**-रेणु मिश्रा-**  
-राष्ट्रदूत दिल्ली ब्यूरो-  
नई दिल्ली, 12 सितम्बर। राजस्थान के पूर्व मुख्यमंत्री अशोक गहलोत, जो लोकसभा चुनावों में अपने बेटे की पराजय के बाद, कुछ दिनों से अस्वस्थ चल रहे थे, ने अन्ततः बाहर निकलने की हिम्मत जुटाने का निर्णय ले लिया है। वे कल दिल्ली आ रहे हैं तथा रात को दिल्ली में रुकेंगे। समझा जाता है कि कुछ समय से अशोक गहलोत ए.आई.सी.सी. में अपने सम्बन्धों को पुनर्जीवित कर रहे थे। इस सब के पीछे उनका उद्देश्य अपने राजनैतिक कैरियर को पुनः पटरी पर लाना तथा पार्टी में कोई पद हासिल करना ही था। समझा जाता है कि चूँकि हरियाणा के चुनाव नजदीक ही हैं तथा वरिष्ठ कांग्रेस नेता भूपिन्द्र सिंह हुड्डा की वहाँ चल रही है, इसलिए गहलोत ने उनसे कहा कि वे उनकी कुछ मदद करें। इस तरह, गहलोत पर रखने की जगह की तलाश में हैं। समझा जाता है कि गहलोत को हरियाणा चुनावों के लिए पर्यवेक्षक नियुक्त किया जा सकता है। अगर ऐसा हो जाता है, जो इस ज़िम्मेदारी के निर्वहन का काम एक महीने (शेष अंतिम पृष्ठ पर)

- हरियाणा के विधानसभा चुनाव में भूपेन्द्र हुड्डा सर्वसर्वा हैं और गहलोत ने हुड्डा से मदद मांगी है, कैसा भी छोटा-मोटा पद दिलवाने में।
- हुड्डा की मदद से संभावना है, गहलोत हरियाणा के चुनाव में पर्यवेक्षक नियुक्त हो जायें। यह नियुक्ति मुश्किल से एक माह के लिये ही प्रभावी है और कुछ खास काम नहीं है इस पद पर, विशेषकर इसलिए कि हुड्डा ही हरियाणा का चुनाव फायनेंस कर रहे हैं, अतः पर्यवेक्षक की भूमिका और भी कमज़ोर हो जाती है।
- सामान्यतौर पर, जब किसी भी मु.मंत्री को पर्यवेक्षक बनाया जाता है तो यह भी मकसद होता है कि वह मु.मंत्री चुनाव को फायनेंस भी करेगा।
- जब से गहलोत ने सोनिया गांधी के खिलाफ बगवत की थी, राहुल व प्रियंका उन पर विश्वास करने को तैयार नहीं हैं।
- गहलोत हर कीमत पर सचिन पायलट को मु.मंत्री नहीं बनने देना चाहते थे और यह ही उनकी बगवत का मुख्य कारण था।

## ममता बनर्जी ने इस्तीफा देने की पेशकश की

**-अंजन राय-**  
-राष्ट्रदूत दिल्ली ब्यूरो-  
नई दिल्ली, 12 सितम्बर। पश्चिम बंगाल की मुख्यमंत्री ममता बनर्जी ने जूनियर डॉक्टरों और राज्य सरकार के बीच चल रहे टकराव के संदर्भ में अपने पद से इस्तीफा देने की पेशकश की है।

- ममता बनर्जी ने जूनियर डॉक्टरों व राज्य सरकार के टकराव के संदर्भ में इस्तीफा देने का प्रस्ताव रखा। मुख्यमंत्री ने कहा, वे दो घंटे तक डॉक्टरों के प्रतिनिधियों का इंतज़ार करती रहीं, पर कोई नहीं आया।
- असल में डॉक्टरों की मांग है कि चूँकि ममता बनर्जी हर बात को गलत तरीके से पेश करती हैं, इसलिए जब वार्ता का सीधा प्रसारण होगा, तब ही वे ममता बनर्जी से मिलेंगे।

मुख्यमंत्री ने कहा कि जूनियर डॉक्टरों के प्रतिनिधियों से मिलने के लिए उन्होंने दो घंटे इंतज़ार किया। तृणमूल कांग्रेस के अंदर उनके इस्तीफे तथा उनकी जगह नया चेहरा (शेष अंतिम पृष्ठ पर)

## सीता की विनम्रता व दोस्ताना याद रहेगा- सतीश मिश्रा

### सीताराम येचुरी की दिल्ली के मेदान्ता अस्पताल में "लंग इन्फेक्शन" से मृत्यु हो गई, वे 15 अगस्त से वैंटीलेटर पर थे

**-डॉ. सतीश मिश्रा-**  
-राष्ट्रदूत दिल्ली ब्यूरो-  
नई दिल्ली, 12 सितम्बर। कम्युनिस्ट पार्टी ऑफ इंडिया मार्क्सवादी (सी.पी.आई.एम.) के महासचिव सीताराम येचुरी का लम्बी बीमारी के बाद गुर्बार को निधन हो गया। उनके निधन से देश ने एक सच्चे जन नेता को खो दिया, जो हमेशा गरीबों और पिछड़ों के लिए आगे आकर लड़ा। अपने मित्रों में सीता नाम से लोकप्रिय येचुरी हमेशा से प्रगतिवादी लक्ष्यों के लिये प्रतिबद्ध रहे, अपने पथ से कभी भी नहीं डिगेंगे। उन्होंने गैर भाजपाई दलों में आम सहमत बनाने के लिए बड़ी मेहनत की। उनकी मृत्यु संविधान और उदार लोकतंत्र के समर्थकों के लिए भी भारी झटका है, पर मेरे लिए यह व्यक्तिगत नुकसान भी है, वे मेरे मित्र थे।

माकपा व अस्पताल सूत्रों ने उनकी मृत्यु की पुष्टि की है। बहतर वर्षीय सीताराम गत 19 अगस्त को गंभीर अवस्था में अस्पताल में भर्ती हुए थे, तब से ही वे वैंटीलेटर पर थे। वे नई दिल्ली एम्स के आई.सी.यू. में भर्ती थे और उनका श्वसन नली के गंभीर संक्रमण का इलाज चल रहा था।

- एक मेधावी छात्र के रूप में उन्होंने 1969 में देश भर में अव्वल नम्बर से सैन्ट्रल बोर्ड ऑफ सैकेण्डरी एजुकेशन की हायर सैकेण्डरी परीक्षा पास की थी।
- 1974 में वे सी.पी.एम. के छात्र संगठन से जुड़े तथा 1975 में एमरजेंसी में गिरफ्तार हुए तथा एमरजेंसी के बाद जे.एन.यू. की स्टूडेंट यूनियन के अध्यक्ष बने और उसके बाद पार्टी में कई महत्वपूर्ण पदों पर रहे और अंत में तीन बार पार्टी के महासचिव रहे।
- वे कामरेड सुरजीत की, विपक्ष में समन्वय बैठाने की नीति के अनुयायी थे।
- वे राहुल के निकटस्थ सलाहकार थे, विपक्ष के गठबंधन इण्डिया अलॉयन्स के प्रमुख नेता थे, तथा उनकी मृत्यु से इण्डिया गठबंधन को भारी झटका लगा है।

जाने-माने विपक्षी नेता येचुरी संसद के भीतर व बाहर कट्टर भाजपा विरोधी रुख के लिए जाने जाते थे। माकपा में उनके दबदबे का अंदाजा इसी बात से लगाया जा सकता है कि वे 1984 से ही माकपा की केन्द्रीय समिति के सदस्य थे और येचुरी 1992 से पोलिट ब्यूरो के सदस्य बने। राज्यसभा में येचुरी का कार्यकाल 2020 में खत्म हुआ था। तब माकपा

के केरल गुट के प्रमुख प्रकाश करार व पिनाराई विजयन थे, उन्होंने येचुरी को दोबारा मनोनीत करने से मना कर दिया था।

केरल लांबी के इस इनकार से उदारवादी लोकतांत्रिक ताकतों को भारी झटका लगा था क्योंकि वे सभी को साथ लेकर चलने वाले नेता थे। येचुरी बहुत मुखर वक्ता थे तथा जटिल मुद्दों पर भी (शेष अंतिम पृष्ठ पर)

## मांड्या में सांप्रदायिक तनाव, पर हालात नियंत्रण में

**-लक्ष्मण वेंकट कुर्ची-**  
-राष्ट्रदूत दिल्ली ब्यूरो-  
नई दिल्ली, 12 सितम्बर। बैंगलूरु में कुछ 100 कि.मी. दूर मांड्या नगर में, बुधवार की साम्प्रदायिक संघर्ष के बाद से तनाव बना हुआ है। लेकिन, बुधवार तथा गुरुवार को पुलिस द्वारा की गई सख्त तथा तुरंत कार्यवाही के बाद, जिनमें, 52 लोगों को हिरासत में लिया गया, स्थिति अब नियंत्रण में है। पुलिस ने इस क्षेत्र में हार्ड अलर्ट घोषित किया है, और मुख्यमंत्री एस.सिद्धारमेया ने कहा कि मांड्या

- कर्नाटक के मांड्या शहर में बुधवार रात गणेश विसर्जन जुलूस पर पथराव की घटना से शहर में भारी सांप्रदायिक तनाव हो गया था। पुलिस ने त्वरित कार्यवाही कर 52 लोगों को गिरफ्तार किया।

जिले के नागमंगला में गणपति विसर्जन जुलूस के दौरान भड़की हिंसा असांभालिक तत्वों का काम है, जिसमें समाज की शांति को खतरा है तथा सरकार ने इसका गंभीर संज्ञान लिया है। उन्होंने कहा कि धर्म के नाम पर जो लोग विभाजन का प्रयास कर रहे हैं उनके खिलाफ सख्त पुलिस कार्यवाही की जाएगी।

दरअसल, जब गणेश चतुर्थी का जुलूस बदरीकोप्पालु नामक गाँव से गुजर रहा था, यह खबर फैल गई कि (शेष अंतिम पृष्ठ पर)



CENTENNIAL CELEBRATION  
HERO FOREVER

## समझौता नहीं, सिर्फ नई HF-Deluxe



**स्पेशल ऑफर**

एक्स-शोरूम कीमत

~~₹60,393~~

**₹56,393\***

कैश डिस्काउंट ₹4000~

— जल्दी करें ! ऑफर के 3 दिन शेष —

**नए फीचर्स**

USB चार्जर | 3 आकर्षक स्ट्राइप्स

बेमिसेल माइलेज

X-SENS

बेजोड मज़बूती

कर्व गेट 112 किलो

दमदार पावर

5.9 kW

अतिरिक्त कैश डिस्काउंट

Flipkart ₹2500~

### खुशियों के 100 दिन | अपनी खरीदारी पर 100% कैशबैक^ जीतने का मौका पाएँ

Hero MotoCorp Ltd. Regd. Office: The Grand Plaza, Plot No.2, Nelson Mandela Road, Vasant Kunj Phase - II, New Delhi - 110070, India. | CIN: L35911DL1984PLC017354 | For further information, contact your nearest Hero MotoCorp authorised outlet or visit us on www.HeroMotoCorp.com. Accessories and features shown may not be a part of standard fitment. Always wear a helmet while riding a two-wheeler. \*Offer amount and combination of offer may vary for model/variant and states and it is applicable on select models only. Offer may change without any prior intimation, the cash discount is inclusive of a cash discount of ₹4000 by Hero MotoCorp and additional cash discount of ₹3000 on purchase from Flipkart only. Flipkart cash discount is not applicable on virtual wallet transactions and is available at select dealerships only. T&C apply. For more details, please visit your nearest authorised Hero outlet. ^This Centennial Celebration Campaign is open only for Indian residents who buys a new Hero two wheeler during Campaign Period. This Campaign is valid from 26th June 2024 to 3rd Oct 2024. Cashback money can be claimed by the winning Participant within 90 days from the date of declaration of winner status. Any claim raised after expiry of above 90 days period shall not be entertained. Terms & Conditions apply. \*Ex-showroom price of HF Deluxe Kick Start in Rajasthan.

**कॉल टोल फ्री**  
**1800 266 0018**

अधिकृत डीलर: **बीकानेर: राजाराम धारणिया हीरो**, गोगा गेट सकिल के पास, 9289922708 **करण हीरो**, म्यूजियम सकिल के पास, 9289922528, **राजाराम धारणिया ऑटोमोबाइल्स एक्सटेंशन काउंटर**: अनाज मण्डी गेट के सामने 7229822929, 8048243279, श्री गंगानगर रोड़, 7428598938, **एमोशिफ्ट डीलर: बीकानेर: ब्रज ऑटोव्हील्स**: एनएच 15, चुंगी चौकी के पास, जैसलमेर रोड़, 9782400101, **राज ऑटोमोबाइल्स** (श्री हुंगरगढ़) 9414528983, **नौखा: धारणियाँ मोटर्स**, 7428049134 (Buy, Sell, Exchange Any Used Two Wheeler) **बीकानेर: राजाराम धारणिया हीरो**, सुभाष पेट्रोल पंप के सामने जयपुर रोड़, बीकानेर, 7300056081











विराट कोहली ने टेस्ट फॉर्मेट में क्रांति लाने का काम किया। अब भारतीय बल्लेबाज बड़े-बड़े मैचों पर नहीं डरते। विदेशी हालातों में अच्छी क्रिकेट खेलते हैं। भारतीय टीम ने विदेशी सरजमी पर जिस तरह कामयाबी हासिल की है, उसमें विराट कोहली का बड़ा योगदान है। -रिकी पॉटिंग

पूर्व ऑस्ट्रेलियाई कप्तान, विराट कोहली की प्रशंसा की।

## खेल जगत

### आज का खिलाड़ी

इंडिया-ए के बल्लेबाज रियान पराग ने बल्लेबाजी के दौरान अपने शॉट्स से सबका दिल जीत लिया। उन्होंने इंडिया डी के गेंदबाज विद्याथ कवरपा की ओवरपिच गेंद पर जोरदार छक्का जड़ा है। रियान पराग का ये शॉट सोशल मीडिया पर काफी वायरल हो रहा है। ये मैच अंततः पूरे कूल डेवलपमेंट

क्या आप जानते हैं? ... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता था।

### द. अफ्रीका के खिलाफ सीरीज के लिए राशिद की वापसी

नयी दिल्ली, 12 सितंबर। अफगानिस्तान ने संयुक्त अरब अमीरात (यूएई) में दक्षिण अफ्रीका के साथ होने वाली तीन एकदिवसीय मैचों की श्रृंखला के लिए लेग स्पिनर राशिद खान को 17



सदस्यीय टीम में शामिल किया गया है। मुख्य चयनकर्ता अहमद शाह सुलेमानखिल ने बताया मार्च में एकदिवसीय क्रिकेट में परीक्षण करने वाले ऑफ स्पिनर एएम गजनफर को भी टीम में जगह दी गई। राशिद खान चोटिल होने के कारण बीत कुछ समय से टीम से बाहर चल रहे थे उनके ठीक होने के बाद उन्हें टीम में जगह दी गई है। तीन मैचों की एकदिवसीय सीरीज 18 सितंबर से शुरू होगी। सभी मैच शारजाह में खेले जाएंगे। यह पहली बार होगा जब अफगानिस्तान और दक्षिण अफ्रीका द्विपक्षीय एकदिवसीय सीरीज में आमने-सामने होंगे। इससे पहले दोनों टीमों के बीच 2019 और 2023 विश्वकप में मुकाबला हुआ था। अफगानिस्तान टीम में हशमतुल्लाह शाहिदी (कप्तान), रहमत शाह, रहमानुल्लाह गुरबाज, इकराम अलीखिल, अब्दुल मलिक, रियाज हसन, दरवेश रसूली, अजमतुल्लाह उमरजई, मोहम्मद नबी, गुलबदीन नेव, राशिद खान, नांगियालिया खारोटे, एएम गजनफर, फजलहक फारुकी, बिलाल सामी, नवीद जदरान और फरीद अहमद शामिल होंगे।

### व्हीलचेयर वर्ल्ड हैडबॉल चैंपियनशिप में भाग लेगी भारतीय टीम, इजिप्ट में 15 से होगा टूर्नामेंट

जयपुर, 12 सितम्बर। गुरुवार को राजस्थान क्रिकेट अकादमी में भारतीय व्हीलचेयर हैडबॉल टीम को काहिरा (मिस्र) में 15 सितंबर से 22 सितंबर तक होने वाली तीसरी आईएचएफ फोर-ए-साइड व्हीलचेयर हैडबॉल विश्व चैंपियनशिप में भाग लेगी। इस भारतीय टीम में जावेद रमजान चौधरी (कप्तान), मोहम्मद लतीफ भट, मिनाक्षी हरिचंद्र जाधव, अनिल कुमार काछी, रामावत कोटेश्वर, बसप्पा सुतोथली, सिद्दपा पाटगुंडी, अजीत कुमार शुक्ला, अभिजीत अप्पासाहेब पाटिल, इशरत अख्तर। कोच: आनन्द माने (महाराष्ट्र), प्रियदीप सिंह खंगारोत (राजस्थान)। मैनेजर: कैप्टन लुईस (महाराष्ट्र)। डेलीगेट: साई कृष्णा हंतगडी (महाराष्ट्र)। हेड ऑफ डेलीगेशन: डा. आनन्देश्वर पांडे (उत्तर प्रदेश) मौजूद होंगे। इससे पूर्व आयोजित विदाई समारोह राजस्थान सरकार के शासन सचिव युवा मामले एवं खेल विभाग तथा अध्यक्ष, राजस्थान राज्य क्रोडा परिषद डा. नीरज के पवन के मुख्य आर्थित्व में आयोजित हुआ। इस अवसर पर पदमश्री, अर्जुन अवार्डी व ओलम्पियन एथलीट श्रीराम सिंह शेखावत, वित्तीय सलाहकार जीणा गुप्ता, अर्जुन अवार्डी रजत चौहान, ध्यानचंद अवार्डी रामकुमार, महाराणा प्रताप अवार्डी सुरीश मिश्रा, गुरु वशिष्ठ अवार्डी सुब्रत सेन, गुरु वशिष्ठ अवार्डी करण सिंह शेखावत, राज्य हैडबॉल संघ के मानद सचिव यश प्रताप सिंह भी मौजूद थे। हैडबॉल एसोसिएशन इंडिया के महासचिव डा. तेजराज सिंह ने बताया भारतीय टीम का कप्तान महाराष्ट्र के जावेद रमजान चौधरी को बनाया गया है। भारतीय टीम गत वर्ल्ड व्हीलचेयर चैंपियनशिप में चौथे स्थान पर रही थी।

### आयरलैंड की महिला टीम ने इंग्लैंड को रोमांचक मुकाबले में हराया

बेलफास्ट, 12 सितंबर। एमी मैगुएर (पांच विकेट) की शतक गेंदबाजी के बाद कप्तान गैबी लुईस (72) रनों की शानदार अर्धशतक पारी की बदौलत आयरलैंड की महिला टीम ने इंग्लैंड को रोमांचक एकदिवसीय मुकाबले में हराया दिया है। 154 रन के लक्ष्य का पीछा करने उतरी आयरलैंड की सलामी जोड़ी एमी हंटर और कप्तान गैबी लुईस ने अच्छी शुरुआत की। दोनों बल्लेबाजों ने पहले विकेट के लिये 51 रन जोड़े। सातवें ओवर में फ्रेया कैम्प ने एमी हंडर (18) को आउट कर इंग्लैंड को पहली सफलता दिलाई। इसके बाद मैडी विलियर्स ने ओलॉ प्रेंडगैस्ट (11) को आउट कर दिया। लीह पॉल (22) रन बनाकर आउट हुईं। इस दौरान कप्तान गैबी लुईस एक छोर पर डटी रहीं। नौवें ओवर में 137 के स्कोर पर कप्तान गैबी लुईस के (72) के आउट होने के बाद लगातार तीन और विकेट गिरे। से आयरलैंड की टीम संकट में आ गई थी। हालांकि रेबेका स्टीकेल (नाबाद तीन) तथा अलाना डाल्वेल (नाबाद चार) टीम को जीत की ओर ले गईं और आयरलैंड ने 22 ओवर में सात विकेट पर 155 रन बनाकर मुकाबला तीन विकेट से जीत लिया। इंग्लैंड ने इस हार के बावजूद तीन एकदिवसीय मैचों की श्रृंखला 2-1 से जीत ली है। इंग्लैंड की ओर से मैडी विलियर्स ने तीन विकेट लिये। लॉरेन फाइलर को दो विकेट मिले। फ्रेया कैम्प ने एक बल्लेबाज को आउट किया। पिछले मैच 275 रनों से करारी हार झेलने के बाद बुधवार की रात तीसरे एकदिवसीय मुकाबले में इंग्लैंड ने टॉस जीतने के बाद पहले बल्लेबाजी करने का फैसला किया। इंग्लैंड की शुरुआत अच्छी नहीं रही और उसने 22 के स्कोर पर सलामी बल्लेबाज एम्मा लैम्ब का विकेट गवां दिया। इसके बाद टैमी ब्यूमॉन्ट ने होली आर्मिटेज के साथ दूसरे विकेट के लिये 43 रन जोड़े। होली आर्मिटेज ने (15), पैगे स्कॉल्फील्ड (21) और रयाना मैकडोनाल्ड-ने (17) रन बनाकर आउट हुईं। टैमी ब्यूमॉन्ट ने (52) रनों की पारी खेली। आयरलैंड के गेंदबाजों कहर के आगे इंग्लैंड के गेंदबाज दहाई आंकड़े तक भी नहीं पहुंच सके। आयरलैंड के गेंदबाजों ने इंग्लैंड की पूरी टीम को 20.5 ओवर में 153 के स्कोर पर समेट दिया।

## एशियाई चैंपियंस ट्रॉफी में भारत ने दक्षिण कोरिया को 3-1 से हराया

एशियाई चैंपियंस ट्रॉफी में लगातार चौथी जीत दर्ज की, हरमनप्रीत ने मुकाबले में 200 वां अंतर्राष्ट्रीय गोल दागा

हुलुनबुइर (चीन), 12 सितंबर। मौजूदा चैंपियन भारत ने गुरुवार को दक्षिण कोरिया को हराकर एशियाई चैंपियंस ट्रॉफी में लगातार चौथी जीत दर्ज की है। आज यहां चीन के हुलुनबुइर में खेले गये मुकाबले में भारत ने दक्षिण कोरिया को 3-1 से हराया। भारत की ओर से कप्तान हरमनप्रीत सिंह ने दो गोल किए। भारतीय हॉकी टीम पहले ही सेमीफाइनल में पहुंच चुकी है। टीम ने पहले मैच में चीन, दूसरे में जापान और तीसरे में मलेशिया को शिकस्त दी थी। भारत का अग्रणी लीग मुकाबला 14 सितंबर को पाकिस्तान के साथ है। लीग चरण के इस मुकाबले में अरिजीत सिंह हुंदल के आठवें मिनट में किए गए शानदार गोलकर भारत को बढ़त



दिलाई। विवेक सागर प्रसाद जोरदार क्रॉस पास को हुंदल ने सर्कल के ऊपर से उठाकर गोल में डाला। इसके बाद हरमनप्रीत ने नौवें मिनट में पेनल्टी कॉर्नर पर गोल कर बढ़त को दोगुना कर दिया। वहीं कोरिया के यांग जिहुन ने 30वें मिनट में गोल किया। 43वें मिनट में फिर हरमन ने गोल किया। हरमनप्रीत ने मुकाबले में अपना 200वां अंतर्राष्ट्रीय गोल दागा। मैच के हीरो भारत के सूरज करकेरा ने कहा, कोरिया को हराना आसान नहीं है, लेकिन आज हमारा मंत्र अच्छा बचाव करना था। दबाव के मामले में कोई दबाव नहीं है क्योंकि कोच ने हमें अपना खेल खेलने की स्वतंत्रता दी है। हमने वॉर्ष से श्रीजेश के साथ प्रशिक्षण लिया है और हालांकि यह एक बड़ी जिम्मेदारी है।

### इशान किशन का शतक, इंडिया-सी बड़े स्कोर की ओर

पहले दिन का खेल समाप्त होने पर इंडिया-सी ने पांच विकेट पर 357 रन बनाए

अनंतपुर, 12 सितंबर। इंडिया सी ने अच्छी शुरुआत के बाद मध्यक्रम के बल्लेबाज इशान किशन (111) की शतकीय और बाबा इन्द्रजीत (78) रनों अर्द्धशतकीय पारियों की बदौलत गुरुवार को दलीप ट्रॉफी के चौथे मुकाबले में इंडिया बी के खिलाफ बड़े स्कोर की ओर कदम बढ़ा दिया है। आज यहां इंडिया बी ने टॉस जीतकर पहले गेंदबाजी करने का फैसला किया। बल्लेबाजी करने उतरी इंडिया सी ने अच्छी शुरुआत के पहले विकेट लिये 96 रन जोड़े। नवदीप सैनी ने रजत पाटीदार (40) को बॉल्ड कर इंडिया बी को पहली सफलता दिलाई। स्कोर में मात्र एक रन के इजाफे के बाद मुकेश कुमार ने साई सुदर्शन (43) को



आउटकर पवेलियन भेज दिया। इसके बाद इशान किशन और बाबा इन्द्रजीत ने पारी को संभाला और दोनों बल्लेबाजों के बीच तीसरे विकेट लिये 189 रनों की साझेदारी हुई। बाबा इन्द्रजीत को राहुल चाहर ने (78) पर आउट कर इस साझेदारी को तोड़ा। अभिषेक पोरेल (12) रन बनाकर आउट हुये। पांचवें विकेट के रूप में इशान किशन को (111) पर मुकेश कुमार ने बॉल्ड आउट किया। पहले दिन का खेल समाप्त होने पर इंडिया सी ने पांच विकेट पर 357 रन बना लिये है।

### नेशनल ताइक्वांडों में हुसैन मेहंदी ने जीता स्वर्ण

लखनऊ, 12 सितम्बर। यूनिटी कालेज के कक्षा 12 के छात्र हुसैन मेहंदी ने कोयम्बटूर स्थित पोताची के दिशा ए लाइफ स्कूल में सात से 11 सितम्बर तक आयोजित सीआईएससीई नेशनल ताइक्वांडों के सीनियर हैवी वेट में स्वर्ण पदक जीता है। मेहंदी चौक स्टेडियम में कोच विकास यादव के नेतृत्व में करीब आठ वर्षों से ताइक्वांडों के गुरु सीख रहे हैं। स्वर्ण पदक जीतने पर कोच विकास ने फोन पर हुसैन मेहंदी, उनके परिवार और स्कूल प्रशासन को बधाई दी। सीआईएससीई नेशनल ताइक्वांडों में स्वर्ण पदक जीतने और एसजीएफआई में खूद के नाम का एलान होने के बाद हुसैन मेहंदी ने अपनी जीत का श्रेय कोच विकास तिवारी, माता-पिता और यूनिटी कालेज प्रशासन को दिया। गौरतलब है कि हैवी वेट के खिलाड़ी हुसैन मेहंदी ने नेशनल ताइक्वांडों की पहली फाइट में पंजाब के फाइटर को एकतरफा मुकाबले में 12-0 अंकों से हराकर सेमीफाइनल में दस्तक दी। सेमीफाइनल में उन्हें पहले राउंड में गुजरात से अंक कम होने की वजह से शिकस्त देखनी पड़ी। हालांकि दूसरे राउंड में प्रतिद्वंद्वी पर आक्रामक खेल खेलते हुए 6-1 और तीसरे राउंड में 7-1 अंको से जीत दर्ज कर खिताबी दौर में पहुंच गये। जहां उनका मुकाबला बिहार- झारखण्ड से हुआ। खिताबी फाइट के चंद पल ही गुजरे थे कि हुसैन मेहंदी ने प्रतिद्वंद्वी को नॉकआउट मारकर खिताब जीत लिया।

### शतरंज ओलंपियाड में भारत की शानदार शुरुआत, प्रज्ञानानंदा और वैशाली चमके

नई दिल्ली, 12 सितम्बर। भारतीय पुरुष टीम ने 45वें शतरंज ओलंपियाड में शानदार शुरुआत करते हुए मोरक्को को 4.0 से हराया जबकि महिला टीम ने जमैका पर 3.5-0.5 से जीत दर्ज की। विश्व चैंपियनशिप चैलेंजर डी गुकेशा ने पहले दौर से ब्रेक लिया है। आर प्रज्ञानानंदा ने शुरुआत करते हुए तिसर मोहम्मद को हराया। विदित गुजराती, अर्जुन एरिगोसी और पी हरिकृष्णा ने भी अपने अपने मुकाबले जीते। महिला वर्ग में आर वैशाली और तानिया सचदेव ने पहले टाइम कंट्रोल में ही जीत दर्ज कर ली जबकि दिव्या देशमुख को जीत के लिये पसीना बहाना पड़ा। वहीं वॉतिका अग्रवाल ने ड्रां खेला। अन्य मुकाबलों में अमेरिका ने पनामा को 3.5-0.5 से हराया। ओपन वर्ग में 99 टीमों ने जीत के साथ शुरुआत करके दो दो अंक बनाये। प्रज्ञानानंदा ने मोरक्को के मोहम्मद को मात दी जबकि गुजराती ने ओखिर मेहंदी पिपरे को हराया। विश्व रैंकिंग में चौथे स्थान पर काबिज एरिगोसी ने भी जाक



एलबिलिया के खिलाफ अपना मुकाबला मजबूती से जीता। हरिकृष्णा को अनस मोसियाद ने चुनौती दी लेकिन खेल को उनकी गहरी समझ प्रतिद्वंद्वी पर भारी पड़ी। पुरुष टीम आगले दौर में आइसलैंड से खेलेगी। महिला वर्ग में वैशाली को एडानी क्लार्क के खिलाफ काले मोहरों से खेलेते हुए कोई दिक्कत नहीं आई। डी हरिका को आराम दिया गया था। तानिया सचदेव ने भी गैब्रियेला वाटसन पर आसानी से जीत दर्ज की। विश्व जूनियर बालिका चैंपियन दिव्या ने रचे ल मिलेर के खिलाफ बराबरी के मुकाबले में बाजी मारी। वॉतिका ने हालांकि रेहाना ब्राउन से ड्रां खेला। महिला वर्ग में 178 टीमों में भाग ले रही है।

### शम्स मुलानी और तनुष कोटियान ने इंडिया-ए की पारी को संभाला

पहले दिन का खेल समाप्त होने के बाद इंडिया-ए ने आठ विकेट पर 288 रन बनाए



अनंतपुर, 12 सितंबर। शम्स मुलानी (नाबाद 88) और तनुष कोटियान (53) रनों की अर्धशतकीय पारियों के दम पर

इंी ने टॉस जीतकर पहले गेंदबाजी करने का फैसला किया और उसके गेंदबाजों ने इस फैसले का सही साबित करते हुए इंडिया ए के 144 के स्कोर पर छह विकेट विकेट चटकाते हुए उसे संकट में डाल दिया। प्रथम सिंह (सात), मयंक अग्रवाल (सात), तिलक चर्मा (10), रियान पराग (37) और कुमार कुशाग (28) रन बनाकर आउट हुये। ऐसे समय में निचले क्रम में बल्लेबाजी करने आये शम्स मुलानी और तनुष कोटियान ने न केवल पारी को संभाला और रन भी बटोरे। तनुष कोटियान (53) और प्रसिद्ध कृष्णा (आठ) रन बनाकर आउट हुये। पहले दिन का खेल समाप्त होने के समय इंडिया ने आठ विकेट पर 288 रन बना लिये हैं और शम्स मुलानी (नाबाद 88) और खलील अहमद (नाबाद 15) क्रीज पर हैं। इंडिया डी की ओर से हर्षित राणा, विधवत कावेरप्पा और अर्शदीप सिंह ने दो-दो विकेट लिये। साराश जैन और सोभ कुमार ने एक-एक बल्लेबाज को आउट किया।

### अफगानिस्तान-न्यूजीलैंड टेस्ट का चौथा दिन भी बारिश में धुला

नोएडा में सुबह से बारिश जारी, मैदान पर पानी भरा, कल फिर निरीक्षण होगा



नोएडा, 12 सितम्बर। अफगानिस्तान और न्यूजीलैंड के बीच ग्रेटर नोएडा में होने वाला क्रिकेट टेस्ट मैच चौथे दिन भी शुरू नहीं हो सका। गुरुवार सुबह से, ग्रेटर नोएड सहित दिल्ली के कई हिस्सों में बारिश हो रही है। ग्रेटर नोएडा स्पोर्ट्स कॉम्प्लेक्स के मैदान पर पानी भर गया है। इस कारण अंपायर्स ने चौथे दिन का खेल रद्द करने का फैसला किया। अफगानिस्तान क्रिकेट बोर्ड के सूत्रों ने बताया, आर मौरस साफ रहा तो अंपायर शुरुवार, 13 सितंबर को सुबह एक बार फिर मैदान का निरीक्षण करेंगे। उसके बाद फैसला होगा कि मुकाबला रद्द किया जाए या नहीं। वहीं, ग्राउंड से जुड़े सूत्र बताते हैं कि आने वाले कुछ दिनों तक मैदान सुखना मुश्किल है। शुरुआती 3 दिनों का खेल भी रद्द हो चुका है। अब तक इस एकमात्र टेस्ट का टॉस भी नहीं हो सका है।

भारत के खिलाफ टेस्ट श्रृंखला के लिए बांग्लादेश की टीम घोषित चोटिल शोरिफुल इस्लाम की जगह बल्लेबाज जाकेर अली को टीम में जगह दी

ढाका, 12 सितंबर। बांग्लादेश ने भारत के साथ होने वाले दो टेस्ट मैचों की श्रृंखला के लिए तेज गेंदबाज शोरिफुल इस्लाम की जगह बल्लेबाज जाकेर अली को 16 सदस्यीय टीम में शामिल किया है। बांग्लादेश के चयनकर्ताओं ने पाकिस्तान दौरे पर गई टीम में एक बदलाव करते हुए चोटिल शोरिफुल इस्लाम की जगह बल्लेबाज जाकेर अली को टीम में जगह दी है। जाकेर ने एशियाई खेल 2023 में बांग्लादेश के लिए पदार्पण करने के बाद कुल 17 टी-20 खेले हैं, हालांकि उन्हें अब तक टेस्ट में खेलने का मौका नहीं मिला है। उन्होंने अब तक कुल 49 प्रथम श्रेणी मैच में चार शतक लगाते हुए 41.47 की औसत से रन बनाए हैं। भारत के साथ होने वाली टेस्ट श्रृंखला के लिए बांग्लादेश की टीम इस प्रकार है:- नजमुल हसन शानो (कप्तान), शادمन इस्लाम, जाकिर हसन, मोमिनूल हक, मुश्फिकुर रहमन, शाकिब अल हसन, लिटन दास, मेहदी हसन मिया, खालिद अहमद, तसकीन अहमद, हसन महमूद, तैजुल इस्लाम, महमूदुल हसन जॉन, नाहिद राणा नईम हसन और जाकेर अली मौजूद होंगे।

### महंत कैलाश शर्मा ने की राजस्थान राज्य हैडबॉल संघ की वेबसाइट लांच खिलाड़ियों, प्रशिक्षकों व रेफरीज का रजिस्ट्रेशन अनिवार्य

जयपुर, 11 सितम्बर। बुधवार को जयपुर में मोटी ड्यूरी गणेश मंदिर प्रांगण में मंदिर के महंत कैलाश शर्मा ने राजस्थान राज्य हैडबॉल संघ की वेबसाइट लांच की। इस अवसर पर यूनिफन फुटबॉल क्लब, जयपुर के अध्यक्ष प्रताप भाट्ट सिंह शेखावत, हैडबॉल एसोसिएशन इंडिया के महासचिव डा. तेजराज सिंह खंगारोत, राजस्थान राज्य हैडबॉल संघ के मानद सचिव यश प्रताप सिंह व भारतीय हैडबॉल टीम के कोच प्रियदीप सिंह भी मौजूद थे। यश प्रताप सिंह ने बताया कि इस वेबसाइट के माध्यम से सभी हैडबॉल खिलाड़ियों, प्रशिक्षकों व रेफरीज को रजिस्ट्रेशन करवाना पड़ेगा। अब से सभी स्टेट चैंपियनशिप मिनी, सब जूनियर, जूनियर व सीनियर में केवल रजिस्टर्ड खिलाड़ी ही भाग ले सकता है। इस रजिस्ट्रेशन से सभी खिलाड़ियों, प्रशिक्षकों व रेफरीज को पिन नंबर मिलेगा। बिना पिन नंबर वह किसी भी टूर्नामेंट में भाग नहीं ले सकता। उन्होंने बताया कि इस वेबसाइट में राज्य हैडबॉल संघ के इतिहास के साथ साथ उपलब्धियां, पदाधिकारियों की सूची, जिला



संघों की जानकारी, महाराणा प्रताप व गुरु वशिष्ठ पुरस्कार विजेताओं के नाम आदि की भी जानकारी है। यश प्रताप सिंह ने बताया कि राजस्थान का मूल निवासी ही इसमें रजिस्टर्ड हो सकेगा। इस वेबसाइट के माध्यम से ही खिलाड़ी स्वयं अपना राज्य स्तरीय प्रतियोगिता का सर्टिफिकेट

ऑनलाइन निकाल सकेगा। उन्होंने बताया कि राजस्थान में हैडबॉल की सम्पत्ति जानकारी है। इस वेबसाइट . के माध्यम से ही मिलेगी। हैडबॉल खेल के जुड़ने सी ही रजिस्टर्ड हो सकेगा। इस वेबसाइट के माध्यम से ही खिलाड़ी स्वयं अपना राज्य स्तरीय प्रतियोगिता का सर्टिफिकेट

